

Esebizzjoni 'Iċ-Ċaħda'

Ryan Micallef

Waħda mill-attivitajiet organizzati mill-Kummissjoni Żgħażaġh fi ħdan l-Għaqda Mużikali Imperial tul din l-aħħar sena kienet wirja marbuta mat-tema tal-Ġimgħa Mqaddsa bl-isem ta' 'Iċ-Ċaħda'. Attività bħal din tirrikjedi ħafna ħsieb u preparamenti u għalhekk kif bdiet is-sena bdejna naħdmu biex naraw li dan il-proġett isir realtà.

Sa mill-bidu ħsiebna biex din il-wirja tkun kemmxejn differenti minn wirjiet oħra li nsibu fil-Mellieħa. Għalhekk iddeċidejna biex parti mill-wirja tkun xena mill-Bibbja rrapprezentata b'figuri *life-size*. Għażilna l-episodju fejn San Pietru ċaħad lil Kristu, episodju importanti fil-ġrajja tal-passjoni li xi kultant jintesa. Dan l-episodju kellu

jiġi rrapprezentat bil-figuri ta' Kristu u ta' San Pietru nnifsu. Minn hawn nixtieq niringrazzja lil Edmund Camilleri, Vince Parnis u Carmen Vella li taw l-għajnuna sħiħa tagħhom biex jinħadmu l-manekini u jinħietu l-ħwejjeg tagħhom. Idea ġgħib lill-oħra u minn hemm bdejna naħsbu fuq ix-xena li għandha ddawwar il-figuri.

Bl-għajnuna tal-ħbieb tagħna Clayton Vella u Michael Cauchi bdejna nibnu x-xena, attenti għal kull dettall biex naraw li din ix-xena tinbena bl-aħjar mod possibbli. Din ix-xena kompliet tiżzewwaq bi ftit dawl addattat u mużika gregorjana li joħolqu atmosfera sagra. Nixtieq niringrazzja wkoll lil Carl Caruana minn *CLD Lighting* għadawl li kkumplimenta sew ma' din ix-xena.

Din il-wirja kompliet tiżzewwaq b'wirja oħra: sett ta' vari artistici ta' John Sammut flimkien ma' xi pitturi fuq l-injam ta' Ġigi Gauci. B'hekk il-wirja offriet post għal xogħlijiet differenti minn diversi Melleħin li kellhom iċ-ċans jesebixxu x-xogħol u t-talenti tagħhom lill-bqija tal-komunità Mellieħija.

Il-ftuħ uffiċjali sar nhar id-9 t'April 2019 mis-Sindku tal-Mellieħa s-Sur John Buttigieg u tbierket mill-Arcipriet tal-Mellieħa





r-Rev. Dun Joe Caruana. Waqt din is-serata qasira ħadu sehem il-Kor Imperial u s-Sur Ġanni Camilleri, li kien mistieden biex jaqra l-poezija tiegħu stess bl-isem 'Iċ-Ċahdiet ta' Pietru'. Għalhekk nixtieq ngħid grazzi lid-Direttriċi tal-Kor, lill-koristi u lill-ħabib tagħna Ġanni tas-sehem tagħhom fil-ftuħ ta' din il-wirja. Fil-gimagnet tal-wirja, il-konkorrenza tan-

nies kienet waħda konsistenti b'diversi nies li ġew iżuruha.

Il-kummenti li rċevejna mingħand in-nies li ġew iżuru din il-wirja kienu pożittivi ħafna. Dan jimla lilna ż-żgħażaġħ bil-kuraġġ u bl-entuzjażmu biex inkomplu naħdmu u nirsistu dejjem iktar favur il-komunità Melleħija u l-Għaqda għaziża tagħna.

Iċ-Ċaħdiet ta' Pietru

Ġanni Camilleri

Meta Ġuda bies lil Kristu,
Is-suldati qabdu Fih.
U ħaduh fil-palazz magħhom
Biex in-nies malajr tixlih.

Pietru baqa' miexi magħhom,
Isegwihom ftit mill-bogħod.
U xhin kebbsu n-nar fil-bitha,
F'nofshom qagħad bil-bard jirtogħod.

Hemm lemħitu waħda mara.
U għajnejha waħħlet fih.
“Dan ukoll kien miegħu, dar-raġel!”
U ħarġet idha biex turih.

Pietru ċaħad u qalilha:
“Dak ir-raġel ma nafux!”
U bħal speċi nheba naqra,
Biex in-nar żgur ma jikxfux.

Wara ftit għarfu ħaddieħor
Moħbi ftit kif kien bil-friex.
Iżda Pietru reġa ċaħad;
“Le, ħabib, jien żgur miniex!”

Wara siegħa, rah raġel ieħor.
“Galilew dan. Żgur kien miegħu!”
Iżda stqarr: “Ma nafx x'int tgħidli!”
Tah il-ġenb, ma tax kas tiegħu.

Minnufih, is-serduk idden
Kif kien għadu hemm fis-skiet.
U mal-ħarsa li tah Kristu,
Ftakar f'dawk it-tliet ċaħdiet.

Pietru ħareġ jibki 'l barra
Għax tassew iddispjaċih.
Qalbu ħassha se tinqasam,
Għax bil-kbir ħass l'offendih.

Nista' wkoll niċħad lil Kristu,
Mhux daqs Pietru, tliet darbiet,
Iżda għal ħafna drabi aktar;
Meta naqa' f'tant dnubiet.

*(Meħuda mill-ktieb ta' Ġanni Camilleri (2009)
“Poeżija: Għalikom minn qalbi” 1^{el} Volum.)*

George's Bakery

22, Main Street, Mellieħa

Tel: 21 520685

Jawgura l-Festa t-Tajba lil Kulħadd